



स्थानीय राजपत्र

तिनाउ गाउँपालिका, पाल्पाद्वारा प्रकाशित

खण्ड २) तिनाउ गाउँपालिका, मिति: २०७७/१०/१०

भाग-२

तिनाउ गाउँपालिका, पाल्पा

स्थानीय सरकार सञ्चालन ऐन, २०७४ को दफा १०२ को उपदफा (१) बमोजिम तिनाउ गाउँकार्यपालिकाले बनाएको तल लेखिए बमोजिमको कार्यविधि सर्वसधारणको जानकारीको लागि प्रकाशन गरिएको छ ।

सम्बन्ध २०७७ सालको कार्यविधि

कार्यविधिको नाम : तिनाउ गाउँपालिकाको शिक्षक अनुदान वितरण तथा व्यवस्थापन कार्यविधि, २०७७

गाउँ कार्यपालिकाबाट पारित मिति: २०७७/०९/२८

प्रस्तावना:

शिक्षामा सबै वर्ग र समुदायका व्यक्तिहरुको सहज पहुँच पुऱ्याउन र शिक्षालाई सर्वसुलभ, व्यवस्थित र मऱ्यादित बनाउन, गाउँपालिका भित्र क्रमशः गुणस्तरीय शिक्षा सुनिश्चित गर्दै जाने उद्देश्यले, तिनाउ गाउँपालिका क्षेत्र भित्र प्रचलित कानून अनुसार स्वीकृती प्राप्त गरी सञ्चालनमा रहेका सामुदायिक विद्यालयहरुको पठन पाठनमा थप सहयोग पुऱ्याउन वितरण गरिने शिक्षक अनुदान रकम वितरण र व्यवस्थापन कार्यलाई थप व्यवस्थित बनाउन र एकरूपता कायम गर्नका लागि यस शिक्षक अनुदान वितरण तथा व्यवस्थापन कार्यविधि-२०७६ जारी गरिएको छ ।

परिच्छेद-१
प्रारम्भिक

१. संक्षिप्त नाम र प्रारम्भ:

क. यो कार्यविधिको नाम “शिक्षक अनुदान वितरण तथा व्यवस्थापन कार्यविधि, २०७६” रहने छ ।

ख. यो कार्यविधि तुरुन्त लागु हुनेछ ।

२. परिभाषा : विषय वा प्रसंगले अको अर्थ नालागेमा यस कार्यविधिमा:

क. “कार्यविधि” भन्नाले शिक्षक अनुदान वितरण तथा शिक्षक व्यवस्थापन कार्यविधि, २०७६ सम्भन्नुपर्छ ।

ख. “मा.वि.” भन्नाले ९-१० या ९-१२ सञ्चालन भएको विद्यालय सम्भन्नुपर्छ ।

- ग. “आधारभूत (नि.मा.वि.)” भन्नाले ६-८ सम्म सञ्चालन भएको विद्यालय सम्भन्नुपर्छ ।
- घ. “प्राथमिक विद्यालय” भन्नाले १-५ सम्म सञ्चालन भएको विद्यालय सम्भन्नुपर्छ ।
- ङ. “प्रारम्भिक बाल शिक्षा” भन्नाले ३-५ वर्ष सम्मका बालबालिका अध्ययनरत तह भनेर सम्भन्नुपर्छ ।
- च. “विद्यालय व्यवस्थापन समिति” भन्नाले विद्यालयको विकासको लागि नियमानुसार गठन भएको विद्यालय व्यवस्थापन समितिलाई सम्भन्नुपर्छ ।
- छ. “शिक्षक अभिभावक संघ” भन्नाले विद्यालयको शैक्षिक गुणस्तर विकासको लागि नियमानुसार गठन भएको शिक्षक अभिभावक संघलाई सम्भन्नुपर्छ ।
- ज. “सामाजिक परीक्षण समिति” भन्नाले विद्यालयको सम्पूर्ण पक्षको आन्तरिक परीक्षण गर्न नियमानुसार गठन भएको सामाजिक परीक्षण समितिलाई सम्भन्नुपर्छ ।
- झ. “प्रध्यानाध्यापक” भन्नाले विद्यालयको शैक्षिक एवं प्रशासनिक प्रमुखलाई सम्भन्नुपर्छ ।
- ञ. “शिक्षक” भन्नाले विद्यालयको प्रा.वि. तहदेखि मा.वि. तह सम्म अध्यापन गर्ने व्यक्तिलाई सम्भन्नु पर्छ र सो शब्दले प्र.अ. समेतलाई जनाउँछ ।
- ट. “गाउँपालिका” भन्नाले तिनाउ गाउँपालिकालाई सम्भन्नुपर्छ ।
- ड. “कर्मचारी” भन्नाले विद्यालयलाई शिक्षा विकास तथा समन्वय ईकाइबाट प्राप्तदरवन्दी र अनुदान तथा

विद्यालयले आफ्नो आयश्यकता अनुसार दरबन्दी सिर्जनागरी नियुक्त गरेको लेखापाल, काय्यालय सहायक, काय्यालय सहयोगी, लाईब्रेरियन, चौकीदार र स्वीपर (सफाईकमी) लाई सम्भन्नुपर्छ ।

ट. “अभिभावक” भन्नाले विद्यालयमा अध्यनरत विद्यार्थीको अभिभावक भनि विद्यालयको अभिलेखमा जनिएको व्यक्ति बाबु, आमा, बाजे, बज्जे, धर्मबाबु, धर्म आमा र त्यस्ता अभिभावक नभएको हकमा विद्यार्थीलाई प्रचलित कानून अनुसार संरक्षकत्व प्रदान गर्ने ब्यक्ति सम्भन्नु पर्छ ।

ठ. “सम्बन्धित निकाय” भन्नाले तिनाउ गाउँपालिका, शिक्षा विकास तथा समन्वय इकाई, प्रदेश शिक्षा निर्देशानालय, मानव श्रोत विकास केन्द्र र शिक्षा संग सम्बन्धित संघीय तथा प्रदेश मन्त्रालयलाई प्रसंग अनुसार सम्भन्नुपर्छ ।

३. **उद्देश्य:** तिनाउ गाउँपालिका भित्रका मा.वि., आधारभूत (नि.मा.वि) तथा प्रा.वि. तह र बालविकास सञ्चालन भएका तर दरबन्दी वा शिक्षक अनुदान नपाएका विद्यालयको पठन पाठनलाई प्रभावकारी रुपमा सञ्चालन गर्नका लागि सहयोग पुऱ्याउन आवश्यक भएकोले “शिक्षक अनुदान वितरण तथा व्यवस्थापन कार्यविधि, २०७६” तर्जुमा गरिएको छ ।

परिच्छेद-२

शिक्षक अनुदान र शैक्षिक योग्यता

४. शिक्षक अनुदान वितरण : तिनाउ गाउँपालिकाबाट शिक्षक अनुदानको लागि विनियोजित आन्तरीक श्रोत रकमको परिधिभित्र रही प्रचलित कानून अनुसार स्वीकृति प्राप्त सामुदायिक विद्यालयलाई देहायका आधारमा शिक्षक अनुदान रकम उपलब्ध गराउन सक्नेछ ।
- क. मा.वि. तह सञ्चालन भएको तर उक्त तहको दरबन्दी वा शिक्षक अनुदान नपाएका विद्यालयलाई बढीमा एक जना माध्यमिक तहका शिक्षकका लागि ।
- ख. आधारभूत तह कक्षा ६-८ सञ्चालन भएको तर दरबन्दी वा शिक्षक अनुदान नपाएका विद्यालयलाई उक्त तहको बढीमा एक जना शिक्षकका लागि ।
- ग. प्रा.वि.तह सञ्चालन भएको तर दरबन्दी वा शिक्षक अनुदान नपाएका विद्यालयलाई उक्त तहको बढीमा एक जना शिक्षकका लागि ।
- घ. गाउँपालिकाबाट अनुमति प्राप्त भई बालविकासको अनुदान नपाएका बालविकास केन्द्रका एक जना सहयोगी कार्यकर्ताका लागि ।
- ङ. शिक्षक अनुदानको लागि विद्यालयहरू छनौट तथा अनुदान रकम निर्धारण गर्दा गाउँपालिकाबाट विनियोजित रकमको सीमा भित्र रही विद्यालयको तह, विद्यार्थी संख्याका आधारमा गाउँ शिक्षा समितिबाट गर्नु पर्नेछ ।

५. **शैक्षिक योग्यता** : अनुदान रकमबाट भर्ना हुने शिक्षकको आवश्यक शैक्षिक योग्यतासंघीय शिक्षा ऐन तथा नियमावली बमोजिम हुनेछ ।
६. **उमेदवारको योग्यता** : शिक्षक भर्ना गर्दा उम्मेदवार हुन आवश्यक अन्य योग्यता संघीयशिक्षा ऐन तथा नियमावली बमोजिम हुनेछ ।

परिच्छेद-३ पदपूर्ति र नियुक्ति

७. पदपूर्ति:

- १) गाउँपालिकाबाट शिक्षक अनुदानको रकम र संख्या निर्धारण भएको पत्र प्राप्त भएपछि सम्बन्धित विद्यालयले अंग्रेजी, विज्ञान र गणित मध्ये आवश्यकता अनुसार विषयको शिक्षक पद प्रतियोगितात्मक प्रतिस्पर्धाबाट प्रचलित कानून अनुसार निर्धारित प्रक्रिया पुर्याई छनौट गर्नु पर्नेछ । प्रतिस्पर्धाबाट छनौट भई अध्यापनरत विषय मिल्दो शिक्षकलाई निरन्तरता दिन सक्नेछ ।

तर आधारभूत तह कक्षा १-५ मात्र सञ्चालन भएको विद्यालयको हकमा विद्यालयले आफ्नो आवश्यकता अनुसारको विषय शिक्षक छनौट गर्ने बाधा पर्ने छैन ।

- २) विद्यालयलाई आवश्यक शिक्षकको पद संख्या, आवश्यक योग्यता (विषयगतका हकमा विषय समेत उल्लेख गरी) परिक्षा हुने मिति, समय र स्थान सहित अन्य विवरण खुलाई कम्तीमा पन्ध्र दिनको म्याद दिई स्थानीय

पत्रपत्रिकामा सूचना प्रकाशन गर्नु पर्नेछ र उक्त सूचनाको एक प्रति यस गाउँपालिकामा समेत पठाउनु पर्नेछ ।

३) प्रकाशित विज्ञापनमा तोकिएको म्याद भित्र पर्न आएका दरखास्त उपर प्रारम्भिक छानविन गरी आवश्यक न्यूनतम योग्यता पुगेका उम्मेदवारहरूलाई मात्र थप परिक्षामा सामेल गराई प्रचलित कानून अनुसार शिक्षक पदमा नियुक्तिका लागि उपयुक्त उम्मेदवार छनौट गर्नु पर्नेछ ।

४) गाउँपालिकाको अनुदान प्राप्त शिक्षक पदपूर्तिका लागि देहाय बमोजिमको शिक्षक छनौट समिति रहनेछ ।

क. विद्यालय व्यवस्थापन समितिको अध्यक्ष वा निजले तोकेको सो समितिको सदस्य - अध्यक्ष

ख. शिक्षा शाखा प्रमुख वा निजले तोकेको अधिकृत - सदस्य

ग. विद्यालयले तोकेको सम्बन्धित विज्ञ २ जना - सदस्य

घ. सम्बन्धित विद्यालयको प्र.अ. वा निजले तोकेको शिक्षक - सदस्य सचिव

५) शिक्षक छनौट समितिको पदावधि सम्बन्धित पदपूर्ति कार्य समाप्त भए पछि स्वतः समाप्त हुनेछ ।

६) शिक्षक छनौट समितिको काम, कर्तव्य र अधिकार देहाय बमोजिम हुनेछ ।

क. शिक्षक सेवा आयोगले तोकेको पाठ्यक्रम अनुसार लिखित परीक्षाको प्रश्न पत्र तयार गर्ने, लिखित परीक्षा सञ्चालन गरी उत्तिर्ण उम्मेदवारहरूको अन्तरवार्ता लिने ।

- ख. सफल उम्मेदवारलाई नियुक्तिको लागी विद्यालय व्यवस्थापन समिति समक्ष सिफारिस गर्ने ।
- ग. सिफारिस भएका र वैकल्पिक उमेदवारहरुको नामावली गाउँपालिकाको शिक्षा शाखामा पठाउने ।
- घ. परीक्षा सम्बन्धी अन्य कार्य गर्ने ।

द. नियुक्ति र म्याद थप :

- (१) गाउँपालिकाको अनुदान प्राप्त शिक्षकको नियुक्ति र म्याद थप देहाय अनुसार गर्नु पर्नेछ ।
 - क. शिक्षक छनौट समितिबाट सिफारिस भएका उम्मेदवारलाई छनौट समितिबाट सिफारिस भएको मितिले सात दिन भित्र विद्यालय व्यवस्थापन समितिबाट निर्णय गराई बढीमा एक आर्थिक वर्षको लागि करारको रूपमा प्र, अ. ले नियुक्ती गरी सोको जानकारी गाँउ शिक्षा शाखामा दिनु पर्नेछ ।
 - ख. छनौट समितिबाट सिफारिस भएका उम्मेदवारलाई सम्बन्धित विद्यालयले तोकिएको म्याद भित्र नियुक्ति नगरेमा त्यस्ता विद्यालयको अनुदान कोटा आवश्यकताको आधारमा अन्य विद्यालयलाई दिन सक्नेछ ।
 - ग. गाउँपालिकाले शिक्षक अनुदानबाट निरन्तरता दिएमा एक पटकमा एक आर्थिक वर्षमा नबढाई विद्यालय व्यवस्थापन समितिले करार नियुक्तिको म्याद थप गर्न सक्नेछ ।

९. **काम, कर्तव्य:** गाउँपालिकाको अनुदानबाट नियुक्त भएका शिक्षकहरुको काम कर्तव्यगाउँ शिक्षा ऐनमा तोकिएको हकमा सोहि बमोजिम र नतोकिएको हकमा संघिय शिक्षा ऐन तथा नियमावली बमोजिम हुनेछ ।

परिच्छेद-४

तलब भत्ता

१०. तलब भत्ता:

- क. गाउँपालिकाको अनुदानबाट नियुक्त भएका शिक्षकले विद्यालयपा हाजिर भएको मितिदेखि गाउँपालिकाले तोके अनुसारको तलब मासिक वा चौमासिक रुपमा पाउनेछ ।
- ख. गाउँपालिकाको अनुदानबाट नियुक्त शिक्षकले १ महिनाको खाई पाई आएको तलब बराबरको रकम चाडपर्व खर्च बापत पाउनेछ ।

११. बिदा:

- क. शिक्षकले वर्ष भरिमा भैपरी विदा ६ दिन, पर्व विदा ६ दिन, बिरामी १२ दिन र किरिया विदा शिक्षा नियमावलीनुसार १५ दिन, सुत्केरी विदा हनु अघि वा पछि गरी ९८ दिन र प्रसुती स्याहार विदा १५ दिन पाउनेछ ।
- ख. बिदामा बस्नुपर्दा स्वीकृत लिई बस्नुपर्नेछ ।
- ग. बिरामी बिदा जति भएपनि संचित गर्न सकिनेछ तर संचित बिदा बापतको रकम पाइनेछैन ।
- घ. बिदा अधिकार नभै सहूलियत मात्र हो ।

परिच्छेद-५

शिक्षकको आचारसंहिता

१२. शिक्षकको आचारसंहिता :- गाउँपालिकाको अनुदानबाट नियुक्त शिक्षकले तपशिल अनुसारको आचार संहिता पालना गर्नुपर्नेछ ।
- क. नियमित रूपमा विद्यालयले तोकेको पोशाकमा हाजिर भई अनुशासित रूपमा तोकिएको आफ्नो जिम्मेवारी पूरा गर्ने
- ख. विद्यार्थी र शिक्षक बिच मर्यादित व्यवहार गर्ने ।
- ग. आफ्नो पेशा प्रति इमान्दार रही विद्यालयको चौतर्फी विकासमा जोड दिने ।
- घ. जनु सुकै परिस्थितीमा पनि विद्यालयका गोप्य राख्नु पर्ने कुराहरुलाई प्रत्यक्ष वा अप्रत्यक्ष रूपमा प्रकट गर्न पाइने छैन ।
- ङ. पद अनुसारको आचरण पालना गर्नु पर्नेछ ।
- च. विद्यालयको हित विपरीत कार्यमा सहभागी भई काय्यालय घेराउ गर्ने, ताला बन्दीगर्ने, शारीरिक तथा मानसिक दवाब दिने उदेश्यले कुनै किसिमको कार्य गर्न वा गराउन पाइने छैन ।
- छ. मादक पदार्थ सेवन गरी परिसर भित्र प्रवेश गर्न पाइने छैन ।
- ज. आर्थिक अनुशासन भित्र रहनु पर्नेछ ।
- झ. बिदा बस्दा पूर्व स्वीकृति लिएर मात्र बस्नुपर्नेछ ।
- ञ. शिक्षक कर्मचारीले पालना गर्नुपर्ने यस कार्यविधिमा छुट भएका अन्य आचरण संघीय शिक्षा ऐन तथा नियमावलीमा उल्लेख भए अनुसार हुनेछ ।

परिच्छेद-६
सजाय सम्बन्धि व्यवस्था

१३. सजाय :

१. उचित र प्याप्त कारण भएमा गाउँपालिकाको अनुदानबाट नियुक्त शिक्षकलाई देहाय बमोजिमको सजाय गर्न सकिनेछ ।
 - क. नसिहत दिन
 - ख. तलब रोक्का गर्ने ।
 - ग. आवश्यक क्षतिपूर्ति भराउने ।
 - घ. निश्चित समयको लागि निलम्बन गर्ने ।
 - ङ. सेवाबाट हटाउने वा बर्खास्त गर्ने ।
२. **नसिहत दिने:** विद्यालयमा अनुपस्थित रहने, जिम्मेवारी पूरा नगर्ने, समय पालन नगरे निजलाई नसिहत दिन सक्नेछ ।
३. **तलब रोक्का गर्ने:** देहायको अवस्थामा गाउँपालिकाको अनुदानबाट नियुक्त शिक्षकको तलब रोक्का गर्न सकिनेछ ।
 - क. अनुशासनहीन काम गरेमा,
 - ख. बारम्बार विद्यालयले दिएको निर्देशन पालना नगरेमा,
 - ग. विना सूचना विद्यालयमा अनुपस्थित रहेमा,
 - घ. विद्यालयको काम समयमा सम्पन्न नगरेमा,
 - ङ. विद्यालय प्रशासनले दिएको आदेश पालना नगरेमा,
 - ख. आफ्नो पदीय जिम्मेवारी वहन नगरेमा,
 - छ. विद्यालयको गोपनियता भंग गरेमा,
 - ज. यस कार्यविधी र प्रचलित कानुमा उल्लिखित आचार संहिताको पालना नगरेमा ।

४. **आवश्यक क्षतिपुर्ति भराउने:** गाउँपालिकाको अनुदानबाट नियुक्त कुनै पनि शिक्षकलेजानाजानी लापरवाही गरी विद्यालयलाई कुनै हानी नोक्सानी गरे वा गराएमा त्यसरी हुन गएको क्षतिको रकम आंशिक वा पुरा निजको तलबबाट कट्टा गरी असुल उपर गरिनेछर तलबबाट नपुग रकम निजको जायजेथाबाट असुल उपर गरिनेछ ।
५. निश्चित समयको लागि निलम्बन गर्ने नगरपालिकाको अनुदानबाट नियुक्त कुनैपनि शिक्षकलाई सजायको आदेश दिनु भन्दा अघि कुनै विषयमा जाँच बुझ गर्नु परेमा निजलाई सजाय गर्ने अधिकारीले निश्चित समयको लागि निलम्बन गर्न सक्नेछ ।
६. **सेवाबाट हटाउने वा बर्खास्त गर्ने:** देहायका अवस्थामा गाउँपालिकाको अनुदानबाट नियुक्त शिक्षकलाई भविष्यमा शिक्षण संस्थामा नोकरीको लागि अयोग्य नठहरिने गरी सेवाबाट हटाउन सक्नेछ ।
- क. आफ्नो पदीय जिम्मेवारी वहन नगरेमा,
ख. मादक पदार्थ सेवन गरी विद्यालय आएको प्रमाणित भएमा,
ग. विदा स्वीकृत नगराई ७ (सात) दिन सम्म अनुपस्थित भएमा,
घ. विद्यालयलाई हानी नोक्सानी हुने कार्य गरेमा,
ङ. विद्यालयको गोपनियता भंग गरेमा,
च. अनुशासन तथा आचरण सम्बन्धी व्यवस्था वारम्वार उल्लंघन गरेमा,
छ. मगज गिग्रेमा,

- ज. विद्यालयलाई असर पर्ने गरी तथा एउटै समयमा अन्य संस्थामा काम गरेमा ।
७. देहायका अवस्थामा गाउँपालिकाको अनुदानबाट नियुक्त शिक्षकलाई भविष्यमा शिक्षण संस्थामा नोकरीको लागि अयोग्य ठहरिने गरी सेवाबाट हटाउन सक्नेछ ।
- क. नैतिक पतन देखिने फौजदारी अभियोगमा अदालाबाट सजाय पाएमा,
ख. भ्रष्टचार गरेको प्रमाणित भएमा,
ग. नोकरी पाउने उदेश्यले नक्कली प्रमाणपत्र पेश गरेमा वा उमेर ढाँटेमा ।
८. **सजाय गर्ने अधिकारी:** गाउँपालिकाको अनुदानबाट नियुक्त शिक्षकलाई सजाय गर्ने अधिकारी देहाय बमोजिम हुनेछन् ।
- क. आफुभन्दा मुनिका शिक्षकलाई सचेत गराउने, गयल कट्टी गर्ने अधिकार प्रधानाध्यापकलाई हुनेछ ।
ख. शिक्षकको तलब रोक्का गर्ने तथा सेवाबाट हटाउने वा बर्खास्त गर्ने अधिकार विद्यालय व्यवस्थापन समितिलाई हुनेछ ।
- तर सजाय दिने अधिकारीले गाउँपालिकाको अनुदानबाट नियुक्त कुनै शिक्षकलाई सजायको आदेश दिनु भन्दा अघि निजलाई आफ्नो सफाई पेश गर्ने मनासिव मौका दिनुपर्नेछ र सम्बन्धित शिक्षकले पनि तोकिएको म्याद भित्र आफ्नो सफाई पेश गर्नुपर्नेछ ।

परिच्छेद-७
विविध

१४. विविध:

- क. यस कार्यविधि संशोधन गर्ने अधिकार गाउँ कार्यपालिकामा रहनेछ ।
- ख. यस कार्यविधि उल्लेख नभएको कुराहरुको हकमा गाउँ तथा संघिय शिक्षा ऐन तथा नियमावली र शिक्षक सेवा आयोग नियमावली अनुसार हुनेछ ।
- ग. यस कार्यविधि उल्लिखित कुनै व्यवस्थाका विषयमा कुनै दुविधा भएमा गाउँ कार्यपालिकाको निर्णय अन्तिम हुनेछ ।

प्रमाणीकरण मिति : २०७७/१०/१०

ओम बहादुर घर्तिमगर
गाउँपालिका अध्यक्ष